



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 12.30 PM

പ്രധാനവാർത്തകൾ

DATE: 09.06.2024

1. നരേന്ദ്രമോദിയുടെ നേതൃത്വത്തിൽ കേന്ദ്രത്തിൽ മൂന്നാം എൻഡിഎ സർക്കാർ ഇന്ന് അധികാരമേൽക്കും; സത്യപ്രതിജ്ഞയ്ക്കുള്ള ഒരുക്കങ്ങൾ പൂർത്തിയായി.
2. നിയമസഭാ സമ്മേളനം നാളെ മുതൽ; ബജറ്റിലെ ധനാഭ്യർത്ഥന ചർച്ചക്ക് സമ്മേളനത്തിൽ പ്രഥമപരിഗണന.
3. സംസ്ഥാനത്ത് അടുത്ത നാല് ദിവസം ശക്തമായ കാറ്റിനും വ്യാപക മഴയ്ക്കും സാധ്യത; ആഴക്കടൽ മത്സ്യബന്ധനം വിലക്കി ഇന്ന് അർദ്ധരാത്രി മുതൽ ട്രോളിങ് നിരോധനം.
4. ട്വന്റി - 20 പുരുഷ ലോകകപ്പ് ക്രിക്കറ്റിൽ ഇന്ന് ഇന്ത്യ- പാകിസ്ഥാൻ പോരാട്ടം; ഗ്രൂപ്പ് സി മത്സരത്തിൽ ഉഗാണ്ടയ്ക്കെതിരെ വെസ്റ്റ് ഇൻഡീസിന് ജയം.
5. ഫ്രഞ്ച് ഓപ്പൺ ടെന്നീസ് പുരുഷ സിംഗിൾസ് ഫൈനൽ മത്സരം ഇന്ന് വൈകുന്നേരം.

\*\*\*\*\*

**ഹെഡ്ലൈൻ-1**

**സത്യപ്രതിജ്ഞ (ഇൻട്രോ)**

നരേന്ദ്രമോദിയുടെ നേതൃത്വത്തിൽ മൂന്നാം എൻഡിഎ സർക്കാർ കേന്ദ്രത്തിൽ ഇന്ന് സത്യപ്രതിജ്ഞ ചെയ്ത് അധികാരമേൽക്കും. രാഷ്ട്രപതി ഭവനിൽ വൈകിട്ട് 7.15-ന് നടക്കുന്ന ചടങ്ങിൽ രാഷ്ട്രപതി ദ്രൗപദി മുർമു സത്യവാചകം ചൊല്ലിക്കൊടുക്കും.

വിശദാംശങ്ങളിലേക്ക്....

**(വോയ്സ്)**

കേന്ദ്രത്തിൽ പുതിയ മന്ത്രിസഭ അധികാരമേൽക്കുന്ന സത്യപ്രതിജ്ഞാ ചടങ്ങിനുള്ള ഒരുക്കങ്ങൾ രാഷ്ട്രപതി ഭവനിൽ പൂർത്തിയായി. ചടങ്ങിൽ വിശിഷ്ടാതിഥികളായി ക്ഷണിക്കപ്പെട്ട വിദേശനേതാക്കൾ ന്യൂഡൽഹിയിൽ എത്തിത്തുടങ്ങി. ശ്രീലങ്കൻ പ്രസിഡൻ്റ് റനിൽ വിക്രമസിംഗെ, മാലിദ്വീപ് പ്രസിഡൻ്റ് ഡോ. മുഹമ്മദ് മുയിസു, സീഷെൽസ് വൈസ് പ്രസിഡൻ്റ് അഹമ്മദ് അഫീഫ്, ബംഗ്ലാദേശ് പ്രധാനമന്ത്രി ഷെയ്ഖ് ഹസീന, മൗറീഷ്യസ് പ്രധാനമന്ത്രി പ്രവിന്ദ് കുമാർ ജുഗാഥ്, നേപ്പാൾ പ്രധാനമന്ത്രി പുഷ്പ കമാൽ ദഹൽ പ്രചണ്ഡ, ഭൂട്ടാൻ പ്രധാനമന്ത്രി ഷെറിംഗ് ടോബ്ഗേ തുടങ്ങിയവർ പങ്കെടുക്കും. ചടങ്ങിന് ശേഷം രാഷ്ട്രപതി ഭവനിൽ പ്രസിഡൻ്റ് ദ്രൗപദി മുർമു സംഘടിപ്പിക്കുന്ന വിരുന്നിലേക്കും നേതാക്കളെ ക്ഷണിച്ചിട്ടുണ്ട്. രാവിലെ ശ്രീ നരേന്ദ്രമോദി രാജ്ഘട്ടിലെ ഗാന്ധി സ്റ്റാരകത്തിലും സന്ദൈവ് അടലിൽ മുൻ പ്രധാനമന്ത്രി അടൽ ബിഹാരി വാജ്പേയിക്കും ശ്രദ്ധാഞ്ജലി അർപ്പിച്ചു. തുടർന്ന് യുദ്ധസ്റ്റാരകത്തിൽ പുഷ്പാർച്ചന നടത്തിയ ശ്രീ മോദി രാജ്യത്തിന് വേണ്ടി ജീവൻ ത്യജിച്ച സൈനികരെ അഭിവാദ്യം ചെയ്യും. ന്യൂസ്ഡെസ്സ് ആകാശവാണി.....



**കനത്ത സുരക്ഷ**

സത്യപ്രതിജ്ഞാ ചടങ്ങിൻറെ പശ്ചാത്തലത്തിൽ രാജ്യ തലസ്ഥാനത്ത് കനത്ത സുരക്ഷ ഏർപ്പെടുത്തി. വിദേശ

---

രാഷ്ട്രത്തലവന്മാരും പ്രതിനിധികളും പങ്കെടുക്കുന്നതിനാൽ ത്രിതല സുരക്ഷാ സംവിധാനമാണ് ഒരുക്കിയിട്ടുള്ളത്. നഗരത്തിൽ പാരാഡ്രൈവറുകൾ, പാരാമോട്ടറുകൾ, ഹാംഗ് ഡ്രൈവറുകൾ, ഡ്രോണുകൾ, ഹോട്ട് എയർ ബലൂണുകൾ എന്നിവ പറത്തുന്നത് ഡൽഹി പോലീസ് നിരോധിച്ചു. ഇന്നും നാളെയും ഈ നിരോധനം തുടരും. വിവിധ റോഡുകളിൽ ഇന്ന് ഗതാഗത നിയന്ത്രണവും ഏർപ്പെടുത്തി.

\*\*\*\*\*

### നേരിട്ടുള്ള പ്രക്ഷേപണം

സത്യപ്രതിജ്ഞാ ചടങ്ങ് ആകാശവാണി തത്സമയം പ്രക്ഷേപണം ചെയ്യും. വൈകിട്ട് 6:45 മുതൽ എഫ്എം ഗോൾഡ്, ഇന്ദ്രപ്രസ്ഥ, ആകാശവാണി ലൈവ് ന്യൂസ് ചാനലുകളിൽ പ്രക്ഷേപണം ഉണ്ടാകും. ആകാശവാണിയുടെ യൂട്യൂബ് ചാനലായ ആകാശവാണി എഐആറിലും തത്സമയം കാണാം. തിരുവനന്തപുരം ഉൾപ്പെടെ വിവിധ ആകാശവാണി സ്റ്റേഷനുകൾ പ്രാദേശിക ഭാഷകളിൽ ചടങ്ങിന്റെ വിവരണം പ്രക്ഷേപണം ചെയ്യും.

\*\*\*\*\*

### സുരേഷ് ഗോപി

ലോക്സഭാംഗമായി തിരഞ്ഞെടുക്കപ്പെട്ട സുരേഷ് ഗോപി ഔദ്യോഗിക ക്ഷണത്തെ തുടർന്ന് തിരുവനന്തപുരത്ത് നിന്നും ഡൽഹിയിലേക്ക് യാത്ര തിരിച്ചു. 12.30 നുള്ള വിമാനത്തിലാണ് കുടുംബ സമേതം അദ്ദേഹത്തിന്റെ യാത്ര. എൻ ഡി എ സർക്കാരിന്റെ സത്യപ്രതിജ്ഞ ചടങ്ങിനോട് അനുബന്ധിച്ച് വൈകിട്ട് കോഴിക്കോട് പുതിയ ബസ് സ്റ്റാന്റ് പരിസരത്ത് പാർട്ടി പ്രവർത്തകരുടെ വിജയാരവം പരിപാടി നടക്കും.

\*\*\*\*\*

### നിയമസഭാ സമ്മേളനം

പതിനഞ്ചാം കേരള നിയമസഭയുടെ പതിനൊന്നാം സമ്മേളനം നാളെ ആരംഭിക്കും. 2024-25 സാമ്പത്തിക വർഷത്തേക്കുള്ള

---

ബജറ്റിലെ ധനാഭ്യർത്ഥനകൾ വിശദമായി ചർച്ച ചെയ്ത് പാസാക്കുന്നതിനാണ് സമ്മേളനത്തിൽ പ്രഥമപരിഗണന. ഈ മാസം 11 മുതൽ അടുത്ത മാസം 8 വരെ 13 ദിവസം ധനാഭ്യർത്ഥനകൾ ചർച്ച ചെയ്ത് പാസ്സാക്കും. 2024-ലെ കേരള പഞ്ചായത്ത് രാജ് രണ്ടാം ഭേദഗതി ബിൽ, കേരള മുനിസിപ്പാലിറ്റി രണ്ടാം ഭേദഗതി ബിൽ എന്നിവ സമ്മേളനത്തിൽ അവതരിപ്പിക്കും. ആകെ 28 ദിവസമാണ് സഭാസമ്മേളനം ചേരുന്നത്.

\*\*\*\*\*

### കാലാവസ്ഥ

സംസ്ഥാനത്ത് അടുത്ത നാല് ദിവസം ശക്തമായ കാറ്റിനും വ്യാപകമായ മഴയ്ക്കും സാധ്യതയെന്ന് കേന്ദ്ര കാലാവസ്ഥ വകുപ്പ് അറിയിച്ചു. കണ്ണൂർ, കാസർഗോട് ജില്ലകളിൽ ഇന്ന് ഓറഞ്ച് ജാഗ്രത പ്രഖ്യാപിച്ചിട്ടുണ്ട്. ആലപ്പുഴ, കോട്ടയം ഒഴികെയുള്ള 10 ജില്ലകളിൽ മൺ ജാഗ്രത. തെക്കൻ മഹാരാഷ്ട്ര മുതൽ വടക്കൻ കേരള തീരത്തിന് സമീപം വരെ ന്യൂനമർദ്ദ പാത്തി രൂപപ്പെട്ടതിന്റെ സ്വാധീനത്താലാണിത്. കേരള, തമിഴ്നാട് തീരങ്ങളിൽ രാത്രി വരെ കള്ളക്കടൽ പ്രതിഭാസത്തിനും, ഉയർന്ന തിരമാലയ്ക്കും സാധ്യതയുണ്ട്. ഈ മാസം 11 വരെ കേരള, കർണാടക, ലക്ഷദ്വീപ് തീരങ്ങളിൽ മത്സ്യബന്ധനത്തിന് പോകരുതെന്നും നിർദ്ദേശമുണ്ട്.

\*\*\*\*\*

### മഴ - കൺട്രോൾ റൂം

സംസ്ഥാനത്ത് മഴയെ തുടർന്ന് പൊതുജനങ്ങൾക്കുണ്ടായ ബുദ്ധിമുട്ടുകൾ പരിഹരിക്കാൻ തദ്ദേശസ്വയംഭരണ വകുപ്പിന്റെ നേതൃത്വത്തിൽ ആരംഭിച്ച കൺട്രോൾ റൂമിന്റെ പ്രവർത്തനം സജീവമായി തുടരുന്നു. തിരുവനന്തപുരം പ്രിൻസിപ്പൽ ഡയറക്ടറേറ്റിൽ ആരംഭിച്ച 24 മണിക്കൂറും പ്രവർത്തിക്കുന്ന കൺട്രോൾ റൂമിൽ ലഭിച്ച പരാതികൾ മിക്കതും പരിഹരിച്ചതായി പ്രിൻസിപ്പൽ ഡയറക്ടർ എം ജി രാജമാണിക്യം അറിയിച്ചു. മഴയെ



---

തുടർന്ന് ഉണ്ടാകുന്ന വെള്ളക്കെട്ടുകൾ, പകർച്ചവ്യാധികൾ തുടങ്ങിയവ സംബന്ധിച്ച് പൊതുജനങ്ങൾക്ക് 0471 2317214 എന്ന നമ്പറിൽ അറിയിക്കാം.

\*\*\*\*\*

### വി ശിവൻകുട്ടി

220 അധ്യയന ദിവസം എന്നത് കെ ഇ ആർ ചട്ടമാണെന്നും ഇക്കാര്യത്തിൽ ഹൈക്കോടതി തീരുമാനം ഉണ്ടെന്നും മന്ത്രി വി ശിവൻകുട്ടി. അധ്യാപകർ ഇക്കാര്യത്തിൽ സഹകരിച്ച് കുട്ടികളുടെ പഠന നിലവാരം ഉയർത്തണമെന്ന് മന്ത്രി നിർദ്ദേശിച്ചു. അധ്യാപകർ പരിശീലന നടപടികളോട് സഹകരിക്കണം. പരാതികൾ എന്തെങ്കിലും ഉണ്ടെങ്കിൽ പരിശോധിക്കുമെന്നും മന്ത്രി വ്യക്തമാക്കി.

\*\*\*\*\*

### പി രാജീവ്

കൃഷിക്കൊപ്പം കളമശ്ശേരി പദ്ധതിയുടെ ഭാഗമായുള്ള ജലസംരക്ഷണ പ്രവർത്തനങ്ങൾക്ക് മന്ത്രി പി രാജീവ് തുടക്കം കുറിച്ചു. മൂന്ന് പഞ്ചായത്തുകളിലെ 40 തോടുകളുടെ ആഴം കൂട്ടൽ, എക്കൽ നീക്കംചെയ്യൽ, കലുങ്കുകളുടെ നിർമ്മാണം തുടങ്ങിയ പ്രവൃത്തികൾ ഉൾപ്പെടുത്തി എട്ട് കോടി രൂപയുടെ പദ്ധതിയാണ് ഒരുങ്ങുന്നത്. കുന്നുകര, കരുമാലൂർ, ആലങ്ങാട് ഗ്രാമപഞ്ചായത്തുകളിലെ വിവിധ വാർഡുകളിലൂടെ ഒഴുകുന്ന തോടുകളാണ് ശുചീകരിക്കുക. മൂന്ന് പഞ്ചായത്തുകളിലെയും പ്രധാന ജലസ്രോതസ്സ് ആയിരുന്ന തോടുകൾ എക്കലടിഞ്ഞ് ഉപയോഗശൂന്യമായതിനെ തുടർന്നാണ് പദ്ധതിക്ക് രൂപം നൽകിയതെന്ന് മന്ത്രി പറഞ്ഞു.

\*\*\*\*\*

### ട്രോളിങ് (ഇൻട്രോ)

സംസ്ഥാനത്ത് ഇന്ന് അർദ്ധരാത്രി മുതൽ ട്രോളിങ് നിരോധനം. ആഴക്കടൽ മത്സ്യബന്ധനത്തിന് 51 ദിവസത്തെ അവധി നൽകുന്ന ട്രോളിങ് നിരോധനം അടുത്തമാസം 31-ന് അവസാനിക്കും. ഇതരസംസ്ഥാന മത്സ്യബന്ധനയാനങ്ങളെല്ലാം തീരം വിട്ടുപോകണമെന്ന് അധികൃതർ നിർദ്ദേശിച്ചു. നിരോധനം

---

നടപ്പാക്കുന്നതിനുള്ള ക്രമീകരണങ്ങൾ ഫിഷറീസ് വകുപ്പിന്റെ നേതൃത്വത്തിൽ പൂർത്തിയായി. ട്രോളിങ് കാലയളവിൽ മത്സ്യമേഖലയിലെ തൊഴിലാളികൾക്ക് സൗജന്യ റേഷൻ നൽകും. തീരദേശം ഉൾപ്പെടുന്ന ജില്ലകളിൽ 24 മണിക്കൂറും ഫിഷറീസ് കൺട്രോൾ റൂമുകൾ പ്രവർത്തിക്കും. കൂടുതൽ വിവരങ്ങളുമായി ആകാശവാണി കൊല്ലം ജില്ലാ പ്രതിനിധി നീരജ് ലാൽ.....

(വോയ്സ്)

\*\*\*\*\*

**ട്വന്റി 20 ക്രിക്കറ്റ്**

ട്വന്റി-20 ക്രിക്കറ്റ് ലോകകപ്പ് ഗ്രൂപ്പ് എ-യിൽ ഇന്ത്യ ഇന്ന് പാകിസ്ഥാനെ നേരിടും. രാത്രി എട്ടുമണിക്ക് ന്യൂയോർക്കിലെ നാസോ കൗണ്ടി സ്റ്റേഡിയത്തിലാണ് മത്സരം. ലോകകപ്പിലെ ആദ്യമത്സരത്തിൽ അയർലൻഡിനെ എട്ടുവിക്കറ്റിന് തോൽപ്പിച്ചതിന്റെ ആത്മവിശ്വാസവുമായാണ് ഇന്ത്യ ഇന്ന് ഇറങ്ങുന്നത്. എന്നാൽ ആദ്യമത്സരത്തിൽ യു.എസിനോട് തോറ്റതോടെ തീർത്തും പ്രതിരോധത്തിലാണ് പാകിസ്ഥാൻ. ഗ്രൂപ്പിൽ ഇനിയൊരു തോൽവി സൂപ്പർ എട്ട് സാധ്യതകളെ ബാധിക്കും എന്നതിനാൽ ഇന്നത്തെ കളി പാകിസ്ഥാന് നിർണായകമാണ്. ഇന്ന് രാവിലെ നടന്ന ഗ്രൂപ്പ് സി മത്സരത്തിൽ ഉഗാണ്ടയെ 134 റൺസിന് വെസ്റ്റ് ഇൻഡീസ് പരാജയപ്പെടുത്തി.

\*\*\*\*\*

**ഫ്രഞ്ച് ഓപ്പൺ ടെന്നീസ്**

ഫ്രഞ്ച് ഓപ്പൺ ടെന്നീസിന്റെ പുരുഷ സിംഗിൾസ് ഫൈനലിൽ സ്റ്റാനിഷ് താരം കാർലോസ് അൽക്കാരസ്സും ജർമനിയുടെ അലക്സാണ്ടർ സെപ്തെമ്പും ഏറ്റുമുട്ടും. റോളണ്ട് ഗാരോസിൽ ഇന്ന് വൈകിട്ട് ആറിനാണ് മത്സരം. ഇന്നലെ നടന്ന വനിതാ സിംഗിൾസിന്റെ കലാശകളിയിൽ ലോക ഒന്നാം നമ്പർ താരം പോളണ്ടിന്റെ ഇഗ സ്വിയാടൈക് കിരീടം ചൂടി .

\*\*\*\*\*

**ഹജ്ജ് - വിമാനം**

കണ്ണൂർ രാജ്യാന്തര വിമാനത്താവളത്തിൽ നിന്ന് ഈ വർഷത്തെ അവസാനത്തെ ഹജ്ജ് വിമാന സർവീസ് നാളെ പുലർച്ചെ 1.55 ന് പുറപ്പെടും. അടുത്തമാസം 10 മുതൽ ഹാജിമാർ മടക്കയാത്ര ആരംഭിക്കും. മദീനയിൽ നിന്ന് ജൂലൈ 19 വരെയാണ് ഹാജിമാരുടെ മടക്ക യാത്ര. സൗദി എയർലൈൻസ് വിമാനമാണ് ഇത്തവണ ഹജ്ജ് സർവീസ് നടത്തുന്നത്

\*\*\*\*\*

**ശബരിമല**

മിഥുനമാസ പൂജകൾക്കായി ശബരിമല ക്ഷേത്രനട വെള്ളിയാഴ്ച വൈകുന്നേരം അഞ്ചിന് തുറക്കും. പൂജകൾ പൂർത്തിയാക്കി ഈ മാസം 19-ന് നട അടയ്ക്കും. ക്ഷേത്ര ദർശനത്തിനുള്ള വെർച്വൽ ക്യൂ ബുക്കിങ് ആരംഭിച്ചു.

\*\*\*\*\*

**ക്ഷേത്ര മോഷണം**

കോട്ടയം പാത്താമുട്ടം ശാരദാ ദേവീ ക്ഷേത്രത്തിൽ മോഷണം. അഞ്ച് കാണിക്ക വഞ്ചികൾ തകർത്ത് പണം കവർന്നു. ഇന്നലെ രാത്രിയിലാണ് മോഷണമെന്നാണ് സംശയം. ക്ഷേത്രത്തിലെ വാതിൽ തകർത്ത് അകത്ത് കയറിയ മോഷ്ടാവ് തിടപ്പള്ളിയുടെ പൂട്ട് തകർത്താണ് ഉള്ളിൽ കയറിയത്. രാവിലെ ക്ഷേത്രത്തിൽ എത്തിയവരാണ് മോഷണം നടന്ന വിവരം അറിഞ്ഞത്. ചിങ്ങവനം പോലീസ് സ്ഥലത്തെത്തി പരിശോധന നടത്തി.

\*\*\*\*\*

**ശക്തൻ തമ്പുരാൻ - പ്രതിമ**

KSRTC വോൾവോ ബസിടിച്ച് മറിഞ്ഞു വീണ തൃശൂർ ശക്തൻ നഗറിലെ ശക്തൻ തമ്പുരാൻ പ്രതിമ പുനഃസ്ഥാപിക്കുന്നതിന് KSRTC യോട് നിർദ്ദേശിച്ചതായി മന്ത്രി കെ.രാജൻ. പ്രതിമ സന്ദർശിച്ചതിനു ശേഷം മാധ്യമങ്ങളോട് സംസാരിക്കുകയായിരുന്നു അദ്ദേഹം. ഇന്ന്

---

പുലർച്ചെയുണ്ടായ അപകടത്തിൽ മൂന്ന് യാത്രക്കാർക്ക് നിസാര പരിക്കേറ്റു.

\*\*\*\*\*

### സിപിഐഎം പോളിറ്റ്ബ്യൂറോ യോഗം

സി.പി.ഐ.(എം) പോളിറ്റ്ബ്യൂറോ യോഗം ഡൽഹിയിൽ പുരോഗമിക്കുന്നു. ലോക്സഭാ തിരഞ്ഞെടുപ്പ് ഫലം വിലയിരുത്തലും അടുത്ത കേന്ദ്രകമ്മിറ്റിയോഗത്തിലേക്കുള്ള റിപ്പോർട്ട് തയ്യാറാക്കലുമാണ് പ്രധാന അജണ്ട. എൽ.ഡി.എഫ് യോഗം നാളെ ഉച്ചതിരിഞ്ഞ് തിരുവനന്തപുരത്ത് ചേരും.

\*\*\*\*\*

### പീരുമേട് - കാട്ടാന

ഇടുക്കി ജില്ലയിലെ പീരുമേട്ടിൽ വീണ്ടും കാട്ടാന ശല്യം. പീരുമേട് കച്ചേരിക്കുന്ന് സ്വദേശി കുമാറിന്റെ പുരയിടത്തിൽ എത്തിയ 3 കാട്ടാനകൾ വ്യാപക കൃഷിനാശമുണ്ടാക്കി. പീരുമേട് തോട്ടാപുര ഭാഗത്തു നിന്നുമാണ് കാട്ടാനക്കൂട്ടമെത്തിയത്. മുൻപ് ഈ പ്രദേശത്ത് കാട്ടാനയുടെ സാന്നിദ്ധ്യമുണ്ടായപ്പോൾ പഞ്ചായത്തും വനം വകുപ്പും നടത്തിയ ചർച്ചയിൽ ഫെൻസിംഗ് സ്ഥാപിക്കുമെന്ന് അറിയിച്ചെങ്കിലും പിന്നീട് വാഗ്ദാനം പാലിച്ചില്ലെന്നാണ് നാട്ടുകാരുടെ പരാതി.

\*\*\*\*\*

### വാഹനാപകടം

കോഴിക്കോട്-കാരശ്ശേരി നെല്ലിക്കാ പറമ്പിൽ സംസ്ഥാന പാതയിൽ ഇന്ന് പുലർച്ചെ കാറും ടൂറിസ്റ്റ് ബസ്സും കൂട്ടിയിടിച്ച് ഒരു സ്ത്രീ മരിച്ചു. കാർ യാത്രക്കാരി തലശ്ശേരി കതിരൂർ സ്വദേശിനി മൈമുനയാണ് മരിച്ചത്.

\*\*\*\*\*

\*\*\*\*\*

\*\*\*\*\*

\*\*\*\*\*